



बिहार गजट

असाधारण अंक

बिहार सरकार द्वारा प्रकाशित

15 अग्रहायण 1945 (श0)

(सं० पटना 994) पटना, बुधवार, 6 दिसम्बर 2023

परिवहन विभाग

अधिसूचना

6 दिसम्बर 2023

सं० 01/निगम (ई-बस), 09-13/2023-9204/परि०—बिहार के प्रमुख शहरों यथा—पटना, मुजफ्फरपुर, गया, भागलपुर, दरभंगा एवं पूर्णियाँ शहरों के लिये सार्वजनिक परिवहन हेतु आम नागरिकों को सुविधा प्रदान करने के उद्देश्य से कुल 400 इलेक्ट्रिक बसों की व्यवस्था करने हेतु “पी0 एम0 ई0—बस सेवा” योजना लागू की जाती है।

1. संक्षिप्त नाम, आरंभ एवं विस्तार।—

- इस योजना का नाम—“पी० एम० ई०—बस सेवा” योजना होगा।
- इसका विस्तार बिहार के प्रमुख शहरों पटना, मुजफ्फरपुर, गया, भागलपुर, दरभंगा एवं पूर्णियाँ के लिये होगा।
- यह तुरंत प्रवृत्त होगी।

2. इस योजना के लिए केंद्रीय सहायता के रूप में प्राप्त होने वाली राशि 728.42 करोड़ रु० (सात सौ अट्ठाईस करोड़ बयालीस लाख रु०) तथा अनुपातिक राज्यांश के रूप में 235.20 करोड़ रु० (दो सौ पैंतीस करोड़ बीस लाख रु०) व्यय किया जायेगा।

3. राज्यांश की अनुपातिक राशि कुल दो भाग में यथा प्रथम 10 वर्ष में 89.40 करोड़ रु० (नवासी करोड़ चालीस लाख रु०) एवं 11वें व 12वें वर्ष में 145.80 करोड़ रु० (एक सौ पैंतालीस करोड़ अस्सी लाख रु०) व्यय किया जायेगा।

4. उक्त संपूर्ण अनुबंध अवधि के लिए परिचालन संसाधन अंतर पर Subsidy के लिए Payment Security Mechanism (PSM) में भागीदारी की गारंटी प्राप्त है।

5. इस योजना का कार्यान्वयन वित्तीय वर्ष 2023-24 से 2034-35 तक किया जायेगा।

6. इस योजना के लिए एक Escrow Account खोली जायेगी, जिसमें केन्द्रांश की राशि, राज्यांश की राशि के साथ-साथ प्रतिदिन प्राप्त होने वाले राजस्व अथवा अन्य स्रोत से प्राप्त राशि संधारित की जायेगी। बसों के

संचालन में तीन महीने की अनुमानित व्यय के अनुरूप राशि इस खाते में अग्रिम के रूप में रखी जायेगी। एतद् संबंधी Payment Security Mechanism (PSM) पर भी सहमति प्राप्त है।

7. इस योजना का अनुश्रवण राज्य स्तर पर विशेष सचिव/संयुक्त सचिव द्वारा एवं जिला स्तर पर जिला पदाधिकारी द्वारा किया जाएगा।

8. आनुषंगिक विषयों पर परिवहन विभाग द्वारा अपने स्तर से निर्णय लेते हुए अपेक्षित निदेश जारी किया जा सकेगा। इस योजना की किसी कंडिका के विवेचन हेतु परिवहन विभाग, बिहार सक्षम प्राधिकार होगा।

9. अधिसूचना संख्या-9170, दिनांक-05.12.2023 को रद्द किया जाता है।

बिहार-राज्यपाल के आदेश से,
संजय कुमार अग्रवाल,
सरकार के सचिव ।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 994-571+10-डी0टी0पी0।
Website: <http://egazette.bih.nic.in>